

Brussell, 17 ta' Ġunju 2025
(OR. en)

9585/25

Fajl Interistituzzjonali:
2025/0140(NLE)

ECOFIN 631
UEM 180
FIN 593
EIB
ECB

ATTI LEGIŻLATTIVI U STRUMENTI OĦRA

Suġġett: DEĊIŻJONI TA' IMPLIMENTAZZJONI TAL-KUNSILL li temenda d-
Deċiżjoni ta' Implimentazzjoni tat-28 ta' Lulju 2021 dwar l-approvazzjoni
tal-valutazzjoni tal-pjan għall-irkupru u r-reżiljenza għal Ċipru

DEĊIŻJONI TA' IMPLIMENTAZZJONI TAL-KUNSILL

ta' ...

**li temenda d-Deċiżjoni ta' Implimentazzjoni tat-28 ta' Lulju 2021
dwar l-approvazzjoni tal-valutazzjoni tal-pjan għall-irkupru u r-reżiljenza għal Ċipru**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament (UE) 2021/241 tal-Parlament Ewropew u tal-Kunsill tat-12 ta' Frar 2021 li jistabbilixxi l-Faċilità għall-Irkupru u r-Reżiljenza¹, u b'mod partikulari l-Artikolu 20(1) tiegħu,

Wara li kkunsidra l-proposta tal-Kummissjoni Ewropea,

¹ ĠU L 57, 18.2.2021, p. 17, ELI: <http://data.europa.eu/eli/reg/2021/241/oj>.

Billi:

- (1) Wara l-preżentazzjoni tal-pjan nazzjonali għall-irkupru u r-reżiljenza (“RRP”, recovery and resilience plan) minn Ċipru fis-17 ta’ Mejju 2021, il-Kummissjoni pproponiet li l-Kunsill jagħtih valutazzjoni pożittiva. Fit-28 ta’ Lulju 2021, il-Kunsill approva l-valutazzjoni pożittiva permezz ta’ deċiżjoni ta’ implimentazzjoni (id-“Deċiżjoni ta’ Implimentazzjoni tal-Kunsill tat-28 ta’ Lulju 2021”)². Id-Deċiżjoni ta’ Implimentazzjoni tal-Kunsill tat-28 ta’ Lulju 2021 giet emendata bid-deċiżjonijiet ta’ implimentazzjoni tal-Kunsill tat-8 ta’ Dicembru 2023³, tas-16 ta’ Lulju 2024⁴ u tal-21 ta’ Jannar 2025⁵.
- (2) Fis-26 ta’ Marzu 2025, Ċipru għamel talba motivata lill-Kummissjoni biex tressaq proposta li temenda d-Deċiżjoni ta’ Implimentazzjoni tal-Kunsill tat-28 ta’ Lulju 2021 f’konformità mal-Artikolu 21(1) tar-Regolament (UE) 2021/241 għar-raġuni li l-RRP ma għadux jista’ jinkiseb għalkollox minhabba ċirkostanzi oġġettivi. Abbażi ta’ dan, Ċipru ppreżenta l-RRP emendat.

Emendi bbażati fuq l-Artikolu 21 tar-Regolament (UE) 2021/241

- (3) L-emendi tal-RRP ippreżentati minn Ċipru minhabba ċirkostanzi oġġettivi jikkonċernaw 87 miżura.

² Ara d-dokumenti ST 10686/21 u ST 10686/21 ADD 1 fuq <http://register.consilium.europa.eu>.

³ Ara d-dokumenti ST 15571/23, ST 15571/23 ADD 1 u ST 15571/23 ADD 1 COR 1 fuq <http://register.consilium.europa.eu>.

⁴ Ara d-dokumenti ST 11806/24 u ST 11806/24 ADD 1 fuq <http://register.consilium.europa.eu>.

⁵ Ara d-dokumenti ST 17052/24 u ST 17052/24 ADD 1 fuq <http://register.consilium.europa.eu>.

- (4) Ċipru spjega li żewġ miżuri ma għadhomx jistgħu jinkisbu peress li l-inflazzjoni żiedet l-istima tal-kostijiet ta' daww il-miżuri. Dan jirrigwarda l-Investment 1 (Faċilitajiet godda għall-Istabiliment tad-Demm ta' Ċipru u l-akkwist tat-tagħmir assoċjat bl-aħħar teknoloġija) taħt il-komponent 1.1 (Sistema tas-saħħa reżiljenti u effettiva, protezzjoni ċivili msahħa), u l-Investment 11 (It-titjib u l-estensjoni tan-network tal-punti hodur ta' Ċipru u l-holqien ta' network ta' punti ta' ġbir u ta' spazji ta' riċiklaġġ) taħt il-komponent 3.1 (Mudell ġdid ta' tkabbir u ta' diversifikazzjoni tal-ekonomija). Abbażi ta' dan, Ċipru talab li l-miżuri msemmija hawn fuq jiġu emendati, filwaqt li jinżamm l-ambizzjoni tagħhom. Jenhtieg li d-Deċiżjoni ta' Implimentazzjoni tal-Kunsill tat-28 ta' Lulju 2021 tiġi emendata skont dan.
- (5) Ċipru spjega li 14-il miżura ma għadhomx jistgħu jinkisbu kompletament minhabba domanda insuffiċjenti. Dan jikkonċerna, l-miżuri li ġejjin: l-Investment 2 (Il-promozzjoni ta' sorsi ta' enerġija rinnovabbli u miżuri individwali tal-effiċjenza enerġetika fl-abitazzjonijiet u l-indirizzar tal-faqar enerġetiku, inkluż f'unitajiet domestiċi b'konsumaturi tal-elettriku vulnerabbli) taħt il-komponent 2.1 (In-newtralità klimatika, l-effiċjenza enerġetika u l-enerġija rinnovabbli); l-Investment 2 (Il-holqien ta' infrastruttura tal-elettromobbiltà) u l-Investment 3 (Il-promozzjoni tal-użu mifruq tal-Vetturi Elettriċi (EVs, Electric Vehicles)) taħt il-komponent 2.2 (Trasport sostenibbli); l-Investment 6 (Skema għall-immodernizzar u d-digitalizzazzjoni tal-intrapriżi involuti fil-manifattura u l-kummerċ ta' prodotti agrikoli) u r-Riforma 4 (It-tisħiħ tal-ekonomija ċirkolari fl-Industrija) taħt il-komponent 3.1 (Mudell ġdid ta' tkabbir u diversifikazzjoni tal-ekonomija);

l-Investment 1 (It-twaqqif u t-tħaddim ta' Uffiċċju Ċentrali għat-Trasferiment tal-Għarfien) taħt il-komponent 3.2 (It-tiħiħ tar-Riċerka u l-Innovazzjoni); l-Investment 6 (Ir-rigenerazzjoni u r-rivitalizzazzjoni tal-Qalba tal-Belt ta' Nikosija) u l-Investment 9 (Skema ta' Għajnuna għas-settur privat u pubbliku għaċ-ċertifikazzjoni b'ISO 37001 (il-Glieda kontra t-Tixħim)) taħt il-komponent 3.4 (L-immodernizzar tal-awtoritajiet pubbliċi u lokali biex il-gustizzja ssir aktar effiċjenti u tiġi miġġielda l-korruzzjoni); ir-Riforma 3 (Estensjoni gradwali tal-edukazzjoni preprimarja obbligatorja bla ħlas mill-età ta' 4 snin) taħt il-komponent 5.1 (L-immodernizzar tas-sistema edukattiva, it-titjib tal-ħiliet u t-taħriġ mill-ġdid); l-Investment 1 (It-titjib tal-effettività tad-Dipartiment tax-Xogħol u s-Servizzi Pubbliċi tal-Impjiegi u t-tiħiħ tal-appoġġ għaž-żgħažagħ), l-Investment 2 (L-istabbiliment ta' ċentri multifunzjonali u ċentri għall-indukrar tat-tfal) u l-Investment 3 (L-istabbiliment ta' strutturi domestiċi għat-tfal, l-adolessenti bi problemi fl-imgiba u għall-persuni b'diżabilità u l-persuni li jeħtieġu kura fit-tul) taħt il-komponent 5.2 (Is-suq tax-xogħol, il-protezzjoni u l-inklużjoni soċjali) u l-Investment 2 (Mizura fuq skala akbar: L-inkoraġġiment tal-użu ta' sorsi ta' enerġija rinnovabbli u l-iffrankar tal-enerġija mill-awtoritajiet pubbliċi lokali/usa') u l-Investment 4 (Mizura fuq skala akbar: Il-promozzjoni tal-użu mifrux tal-Vetturi Elettriċi (EVs)) taħt il-komponent 6.1 (REPowerEU). Abbażi ta' dan, Ċipru talab li jiġu emendati ċerti rekwiżiti tal-miżuri msemmija hawn fuq u li l-Investment 4 (Mizura fuq skala akbar: Il-promozzjoni tal-użu mifrux tal-Vetturi Elettriċi (EVs)), taħt il-Komponent 6.1, (REPowerEU) jitneħħa kollu kemm hu. Jenħtieġ li d-Deċiżjoni ta' Implimentazzjoni tal-Kunsill tat-28 ta' Lulju 2021 tiġi emendata skont dan.

- (6) Ċipru spjega li ġew emendati 14-il miżura biex jiġu implimentati alternattivi aħjar biex tinkiseb l-ambizzjoni originali ta' daww il-miżuri. Dan jikkonċerna l-miżuri li ġejjin: l-Investment 5 (It-tisħiħ, l-immodernizzar u l-aġġornament tal-Isptarijiet tal-Istat ta' Ċipru) u l-Investment 6 (L-użu ta' servizzi transfruntieri ġeneriċi tal-e-Saħħa f'Ċipru) taħt il-komponent 1.1 (Sistema tas-saħħa reżiljenti u effettiva, protezzjoni ċivili msahħa); l-Investment 2 (Impjanti tat-Trattament tal-Ilma: titjib fil-kwalità tal-ilma), l-Investment 5 (Miżuri kontra l-ġhargħar u għall-ġbir tal-ilma) u l-Investment 6 (Titjib tas-sigurtà tal-ilma għar-reġjuni ta' Nikosija u Larnaca) taħt il-komponent 2.3 (Il-ġestjoni intelligenti u sostenibbli tal-ilma); l-Investment 8 (It-titjib tal-valur miżjud tas-settur tat-turiżmu) u l-Investment 10 (It-tisħiħ tal-prodott turistiku f'żoni rurali, muntanjużi u remoti) taħt il-komponent 3.1 (Mudell ġdid ta' tkabbir u diversifikazzjoni tal-ekonomija); ir-Riforma 9 (It-trasformazzjoni diġitali tal-qradi) u l-Investment 2 (Id-diġitalizzazzjoni tal-proċess tat-tfassil tal-liġijiet) taħt il-komponent 3.4 (L-immodernizzar tal-awtoritajiet pubbliċi u lokali, biex il-ġustizzja ssir aktar effiċjenti u tigi miġġielda l-korruzzjoni); ir-Riforma 1 (Il-qafas legali għall-ġestjoni tal-kriżijiet għall-istituzzjonijiet ta' kreditu) u r-Riforma 9 (It-titjib tal-ġbir tat-taxxa u l-effettività tad-Dipartiment tat-Taxxa) taħt il-komponent 3.5 (Is-salvagwardja tal-istabbiltà fiskali u finanzjarja); ir-Riforma 2 (Sistema ġdida ta' evalwazzjoni tal-ġhalliema u tal-iskejjel) taħt il-komponent 5.1 (L-immodernizzar tas-sistema edukattiva, it-titjib tal-ħiliet u t-taħriġ mill-ġdid); ir-Riforma 2 (Arranġamenti tax-xogħol flessibbli fil-forma ta' telexogħol) taħt il-komponent 5.2 (Is-suq tax-xogħol, il-protezzjoni u l-inklużjoni soċjali); u l-Investment 1 (Miżura fuq skala akbar: Il-promozzjoni ta' sorsi ta' enerġija rinnovabbli u miżuri individwali tal-effiċjenza enerġetika fl-abitazzjonijiet u l-indirizzar tal-faqar enerġetiku f'unitajiet domestiċi b'konsumaturi tal-elettriku vulnerabbli) taħt il-komponent 6.1 (REPowerEU).

Abbażi ta' dan, Ċipru talab li ċerti rekwiżiti tal-miżuri msemmija hawn fuq jiġu emendati jew li l-iskeda ta' żmien għall-implimentazzjoni ta' xi wħud mill-miżuri msemmija hawn fuq tiġi estiża. Barra minn hekk, Ċipru talab li l-intervent relatat ma' skema ta' għotjiet għall-SMEs fl-industrija tal-akkomodazzjoni jitneħħa mill-Investment 8 (It-titjib tal-valur miżjud tas-settur tat-turiżmu) taħt il-komponent 3.1 (Mudell ġdid ta' tkabbir u diversifikazzjoni tal-ekonomija) u li minflok tiġi introdotta sottomiżura ġdida relatata mar-Rinnovazzjoni taċ-Ċentru tal-Konferenzi ta' Filoxenia f'Nikosija. Jenħtieġ li d-Deċiżjoni ta' Implimentazzjoni tal-Kunsill tat-28 ta' Lulju 2021 tiġi emendata skont dan.

- (7) Ċipru spjega li ġew emendati 57 miżura biex jiġu implimentati alternattivi aħjar li jippermettu t-tnaqqis tal-piż amministrattiv filwaqt li xorta jintlaħqu l-oġettivi ta' dawk il-miżuri. Dan jikkonċerna l-miżuri li ġejjin: ir-Riforma 1 (Ċentru Nazzjonali għall-Evidenza Klinika u t-Titjib tal-Kwalità), l-Investment 2 (Sistema tat-teknoloġija tal-informazzjoni u tal-komunikazzjoni (ICT, information and communications technology) Innovattiva tas-Saħħa Pubblika ta' Ċipru), l-Investment 4 (Akkreditazzjoni ta' sptarijiet pubbliċi u privati), u l-Investment 7 (Sistema ta' twissija pubblika għall-appoġġ ta' operazzjonijiet ta' emerġenza permezz ta' SMS) taħt il-komponent 1.1 (Sistema tas-saħħa reżiljenti u effettiva, protezzjoni ċivili msahħa); ir-Riforma 1 (Tassazzjoni Ekoloġika), l-Investment 1 (Il-promozzjoni tal-investimenti fl-effiċjenza enerġetika fl-SMEs u fl-organizzazzjonijiet mingħajr skop ta' qliġħ), l-Investment 3 (L-inkoraġġiment tal-użu ta' sorsi ta' enerġija rinnovabbli u l-iffrankar tal-enerġija mill-awtoritajiet pubbliċi lokali/usa' u l-iffaċilitar tat-tranzizzjoni tal-komunitajiet lokali lejn il-mitigazzjoni tat-tibdil fil-klima u l-adattament għalih) u l-Investment 5 (Titjib tal-Effiċjenza Enerġetika tal-bini pubbliku) taħt il-komponent 2.1 (Newtralità klimatika, effiċjenza enerġetika u enerġija rinnovabbli);

ir-Riforma 1 (L-istabbiliment ta' Sistema ta' Trasport Intelligenti li tuża t-teknoloġġi tewmin diġitali), ir-Riforma 3 (It-tneħħija gradwali tal-vetturi li jniġġsu l-aktar, speċjalment f'żoni urbani mnigġsa) u l-Investment 1 (Implimentazzjoni ta' Proġetti ta' Mobbiltà Urbana Sostenibbli (SUMP, Sustainable Urban Mobility Projects) u miżuri li jsaħħu l-aċċessibbiltà) taħt il-komponent 2.2 (Trasport sostenibbli); ir-Riforma 1 (Riforma tal-Ġestjoni tar-Rizorsi tal-Ilma), l-Investment 1 (Sostituzzjoni tat-Trasportatur Choirokitia- Famagusta), l-Investment 3 (Sistema Integrata ta' Monitoraġġ u Kontroll għall-infrastruttura tad-Dipartiment tal-Iżvilupp tal-Ilma) u l-Investment 4 (Il-Ġestjoni Intelligenti tan-Networks tal-Ilma u tad-Dranagġ) taħt il-komponent 2.3 (Il-ġestjoni intelligenti u sostenibbli tal-ilma); ir-Riforma 3 (It-titjib ġenetiku tal-popolazzjoni tan-nagħaġ u tal-mogħoż ta' Ċipru), l-Investment 2 (It-tishih tal-bażijiet tad-data isotopiċi eżistenti tal-ikel/xorb tradizzjonali lokali Ċiprijott, bl-iżvilupp ta' pjattaforma Block Chain, biex tiġi żgurata l-identità tagħhom), l-Investment 7 (Skema għat-titjib tal-kompetittività tagħhom u/jew l-effiċjenza tal-enerġija ta' intrapriżi kbar f'Ċipru) u l-Investment 12 (Il-ġestjoni tal-iskart favur ekonomija ċirkolari) taħt il-komponent 3.1 (Mudell ġdid ta' tkabbir u d-diversifikazzjoni tal-ekonomija); ir-Riforma 1 (Politika nazzjonali komprensiva dwar ir-Riċerka u l-Innovazzjoni appoġġata minn għodod ta' politika mmexxija mid-data biex tiġi appoġġata l-Ekosistema tar-R &I u biex jissahħu r-rabtiet bejn it-tfassil u l-implimentazzjoni tal-politika), ir-Riforma 3 (l-Introduzzjoni ta' politiki u inċentivi biex jiffaċilitaw u jrawmu l-aċċess għal infrastruttura u laboratorji tar-riċerka ffinanzjati pubblikament), l-Investment 2 (Programmi ta' finanzjament għall-innovazzjoni u skemi ta' finanzjament għat-titjib tat-tkabbir u l-kompetittività ta' negozji ġodda, kumpaniji innovattivi u SMEs), l-Investment 3 (Programm ta' finanzjament għar-R&I dwar it-tranzizzjoni ekoloġika) u l-Investment 4 (Skemi ta' finanzjament biex jappoġġaw organizzazzjonijiet li jwettqu attivitajiet ta' R&I fuq teknoloġġi doppji, inkluż il-ħolqien ta' laboratorji ġodda jew l-aġġornament ta' laboratorji eżistenti u l-iżvilupp ta' laboratorji klassifikati) taħt il-komponent 3.2 (It-Tishih tar-Riċerka u l-Innovazzjoni);

ir-Riforma 2 (It-Titjib tal-Mekkanizmu għall-Attivazzjoni tal-Attivitajiet tan-Negozju Rapidi), ir-Riforma 3 (L-Immodernizzar tal-Liġi dwar il-Kumpaniji) u l-Investment 1 (Sistema ta' Informazzjoni Integrata għad-Dipartiment tar-Reġistratur tal-Kumpaniji u l-Proprietà Intellettuali) taħt il-komponent 3.3 (Appoġġ għan-negozji għall-kompetittività); ir-Riforma 1 (It-tishih tal-kapaċità amministrattiva u t-titjib tal-funzjonament tal-amministrazzjoni pubblika għat-tfassil u l-implimentazzjoni aħjar tal-politika), ir-Riforma 4 (It-tishih tal-kapaċità amministrattiva u t-trasparenza permezz tal-professjonalizzazzjoni tal-akkwist pubbliku u aktar diġitalizzazzjoni tal-proċess tiegħu), ir-Riforma 5 (It-tishih tal-kapaċità tal-Uffiċċju tal-Liġi), ir-Riforma 6 (Qafas legali ġdid għall-Awtoritajiet Lokali u mizuri ta' appoġġ rilevanti), ir-Riforma 8 (Effiċjenza tal-Ġustizzja) u l-Investment 3 (Ġentru tal-Immudellar tal-Politika Ekonomika) taħt il-komponent 3.4 (L-immodernizzar tal-awtoritajiet pubbliċi u lokali, ġustizzja aktar effiċjenti u l-ġlieda kontra l-korruzzjoni); ir-Riforma 3 (Strateġija biex jiġu indirizzati l-inadegwatezzi tas-sistema ta' tranżazzjoni tal-proprjetà (l-atti ta' titoli ta' proprjetà)), ir-Riforma 5 (Pjan ta' azzjoni għall-iżvilupp ta' reġistru ta' monitoraġġ tar-responsabbiltà), ir-Riforma 6 (Ir-rinfurzar u t-tishih tal-qafas ta' insolvenza), ir-Riforma 7 (Strateġija għall-Ġlieda kontra l-Illitteriżmu Finanzjarju), ir-Riforma 8 (It-tishih tas-superviżjoni tal-Fondi tal-Assigurazzjoni u tal-Pensjonijiet), l-Investment 1 (It-Tishih tal-Funzjoni Superviżorja tal-Kummissjoni tat-Titoli u l-Kambju ta' Ċipru) u l-Investment 2 (L-Immodernizzar tas-Sistema ta' Hlas Doganali u Elettroniku) taħt il-komponent 3.5 (Salvagwardja tal-istabbiltà fiskali u finanzjarja); ir-Riforma 1 (It-Tishih tal-Awtorità Regulatorja Nazzjonali (OCECPR)), ir-Riforma 2 (It-Tishih tal-Uffiċċju Nazzjonali ta' Kompetenza fil-Broadband (id-DEC tad-DMRIDP)) u l-Investment 1 (L-Espansjoni ta' Networks ta' Kapaċità Għolja Hafna f'żoni li mhumiex moqdi jin tajjeb) taħt il-komponent 4.1 (L-aġġornament tal-infrastruttura għall-konnettività);

ir-Riforma 1 (Fabbrika tas-Servizzi Digitali (DSF)), ir-Riforma 2 (Id-definizzjoni u l-implimentazzjoni ta' politika ġdida tal-cloud fir-rigward tas-sistemi u s-servizzi tal-IT tal-gvern), ir-Riforma 3 (Id-digitalizzazzjoni tal-Proċeduri tal-Pulizija ("Digipol")) u r-Riforma 4 (L-istabbiliment tar-reġistru tas-sjeda benefiċjarja) taħt il-komponent 4.2 (Il-promozzjoni tal-gvern elettroniku); ir-Riforma 1 (L-indirizzar tal-ispariġġ fil-ħiliet bejn l-edukazzjoni u s-suq tax-xogħol (l-Edukazzjoni Sekondarja u Għolja)), ir-Riforma 4 (It-trasformazzjoni digitali tal-unitajiet tal-iskejjel bl-għan li jissahħu l-ħiliet digitali u dawk il-ħiliet relatati mal-edukazzjoni STEM) u r-Riforma 5 (Pjan ta' Azzjoni dwar il-ħiliet Elettroniċi – L-implimentazzjoni ta' azzjonijiet speċifiċi) taħt il-komponent 5.1 (L-immodernizzar tas-sistema edukattiva, it-titjib tal-ħiliet u t-taħriġ mill-ġdid); ir-Riforma 1 (Riforma tas-Sistema tal-Assigurazzjoni Soċjali u Ristrutturar tas-Servizzi tal-Assigurazzjoni Soċjali) u l-Investment 4 (Ċentri tat-tfal fil-muniċipalitajiet) taħt il-komponent 5.2 (Is-suq tax-xogħol, il-protezzjoni soċjali u l-inklużjoni); u r-Riforma 1 (Regolamentazzjoni u faċilitazzjoni tal-partecipazzjoni ta' Klijenti Attivi, Awtokonsumaturi ta' Sorsi Rinnovabbli, Komunitajiet tal-Enerġija taċ-Ċittadini, Komunitajiet tal-Enerġija Rinnovabbli u Rispons għad-Domanda permezz ta' Rappreżentanza Kumulattiva fis-suq tal-elettriku), l-Investment 3 (Il-promozzjoni ta' titjib estensiv tal-enerġija tal-istokk ta' akkomodazzjoni), l-Investment 5 (Miżura fuq skala akbar: Skema għat-titjib tal-kompetittività u tal-effiċjenza enerġetika ta' intrapriżi kbar f'Ċipru), l-Investment 6 (Miżura fuq skala akbar: Programm tematiku ta' finanzjament għar-riċerka u l-innovazzjoni dwar it-tranzizzjoni ekoloġika) u l-Investment 7 (Riċerka tematika fl-intrapriżi għall-produzzjoni, il-ħżin, it-trażmissjoni u s-soluzzjonijiet ta' distribuzzjoni tal-enerġija) taħt il-komponent 6.1 (REPowerEU). Abbażi ta' dan, Ċipru talab li l-miżuri msemmija hawn fuq jiġu emendati billi jiċċara jew inehhi ċerti rekwiżiti tal-istadji importanti, tal-miri jew tad-deskrizzjonijiet tagħhom li huma dettaljati mingħajr bżonn jew li jikkawżaw piż amministrattiv mhux ġustifikat, mingħajr ma jnaqqas l-amibizzjoni ta' dawn il-miżuri. Jenħtieġ li d-Deċiżjoni ta' Implimentazzjoni tal-Kunsill tat-28 ta' Lulju 2021 tiġi emendata skont dan.

- (8) Il-Kummissjoni tqis li r-raġunijiet ippreżentati minn Ċipru jiġġustifikaw l-emendi skont l-Artikolu 21(2) tar-Regolament (UE) 2021/241. Jenhtieg li d-Deċiżjoni ta' Implimentazzjoni tal-Kunsill tat-28 ta' Lulju 2021 tiġi emendata skont dan.

Tqassim tal-istadji importanti u tal-miri

- (9) It-tqassim tal-istadji importanti u tal-miri relatati mal-pagamenti parzjali jenhtieg li jiġi modifikat biex iqis l-emendi fil-RRP u fl-iskeda ta' żmien indikattiva ppreżentata minn Ċipru.

Valutazzjoni tal-Kummissjoni

- (10) Il-Kummissjoni vvalutat l-RRP emendat skont il-kriterji ta' valutazzjoni stabbiliti fl-Artikolu 19(3) tar-Regolament (UE) 2021/241.

Kontribut għall-oġettivi ta' REPowerEU

- (11) F'konformità mal-Artikolu 19(3), il-punt (da) u l-Anness V, il-kriterju 2.12, tar-Regolament (UE) 2021/241, il-kapitolu REPowerEU huwa mistenni li jikkontribwixxi b'mod effettiv fil-biċċa l-kbira (klassifikazzjoni A) għas-sigurtà tal-enerġija, id-diversifikazzjoni tal-provvista tal-enerġija tal-Unjoni, żieda fl-użu ta' sorsi tal-enerġija rinnovabbli u fl-effiċjenza enerġetika, żieda fil-kapaċitajiet tal-ħżin tal-enerġija jew it-tnaqqis mehtieg tad-dipendenza fuq il-fjuwils fossili qabel l-2030.
- (12) Tinzamm l-ambizzjoni ġenerali tal-kapitolu REPowerEU. Filwaqt li xi miżuri tnaqqsu minhabba nuqqas fid-domanda, xi miżuri ohra li jikkontribwixxi b'mod effettiv fil-biċċa l-kbira għas-sigurtà tal-enerġija, għad-diversifikazzjoni tal-provvista tal-enerġija tal-Unjoni żdiedu, kif ukoll żieda fl-użu tal-enerġija rinnovabbli u fl-effiċjenza enerġetika u żieda fil-kapaċitajiet tal-ħżin tal-enerġija jew it-tnaqqis mehtieg tad-dipendenza fuq il-fjuwils fossili qabel l-2030.

Kontribut ghat-tranzizzjoni ekoloġika, inkluża l-bijodiversità

- (13) F'konformità mal-Artikolu 19(3), il-punt (e), u mal-Anness V, il-kriterju 2.5, tar-Regolament (UE) 2021/241, l-RRP emendat fih miżuri li jikkontribwixxu fil-biċċa l-kbira (klassifikazzjoni A) ghat-tranzizzjoni ekoloġika, inkluża l-bijodiversità, jew għall-indirizzar tal-isfidi li jirriżultaw minnha. Il-miżuri li jappoġġaw l-oġettivi klimatiċi jammontaw għal ammont li jirrappreżenta 45,5 % tal-allokazzjoni totali tal-RRP emendat u 94 % tal-kostijiet stmati totali tal-miżuri fil-kapitolu REPowerEU, ikkalkulat f'konformità mal-metodoloġija stabbilita fl-Anness VI tar-Regolament (UE) 2021/241. F'konformità mal-Artikolu 17 tar-Regolament (UE) 2021/241, l-RRP emendat huwa konsistenti mal-informazzjoni inkluża fil-Pjan Nazzjonali għall-Energija u l-Klima 2021-2030.
- (14) Il-miżuri tal-RRP emendat huma mistennija li jikkontribwixxu għall-kisba tal-miri klimatiċi tal-Unjoni għall-2030, filwaqt li jikkonformaw mal-oġettiv tan-newtralità klimatika tal-Unjoni sal-2050. Il-valutazzjoni pożittiva tal-kontribut ghat-tranzizzjoni ekoloġika pprovduta fid-Deċiżjoni ta' Implimentazzjoni tal-Kunsill tal-28 ta' Lulju 2021 tibqa' valida.

Kontribut ghat-tranzizzjoni diġitali

- (15) F'konformità mal-Artikolu 19(3), il-punt (f), u mal-Anness V, il-kriterju 2.6, tar-Regolament (UE) 2021/241, l-RRP emendat fih miżuri li jikkontribwixxu fil-biċċa l-kbira (klassifikazzjoni A) ghat-tranzizzjoni diġitali jew għall-indirizzar tal-isfidi li jirriżultaw minnha. Il-miżuri li jappoġġaw l-oġettivi diġitali jwasslu għal ammont li jirrappreżenta 23,2 % tal-allokazzjoni totali tal-RRP emendat, ikkalkulat f'konformità mal-metodoloġija stabbilita fl-Anness VII ta' dan ir-Regolament.

- (16) Il-valutazzjoni pożittiva tal-kontribut għat-tranżizzjoni digitali pprovduta fid-Deciżjoni ta' Implimentazzjoni tal-Kunsill tat-28 ta' Lulju 2021 tibqa' valida.

Kalkolu tal-kostijiet

- (17) F'konformità mal-Artikolu 19(3), il-punt (i), u l-Anness V, il-kriterju 2.9, tar-Regolament (UE) 2021/241, il-ġustifikazzjoni pprovduta fl-RRP emendat dwar l-ammont tal-kost totali stmat tal-RRP hija moderatament (klassifikazzjoni B) raġonevoli u plawżibbli, konformi mal-prinċipju tal-kosteffiċjenza u proporzjonata mal-impatt ekonomiku u soċjali nazzjonali mistenni.
- (18) Skont l-informazzjoni pprovduta, il-valutazzjoni tal-istimi tal-kost għall-miżuri eżistenti li l-emendar tagħha kien jinvolvi valutazzjoni ġdida tal-kost turi li l-biċċa l-kbira tal-kostijiet huma raġonevoli u plawżibbli. Il-bidliet fl-istimi tal-kost għall-miżuri emendati l-oħra kienu ġġustifikati, proporzjonati għall-miri riveduti l-ġodda u appoġġati minn kalkoli u evidenza dettaljati, u bħala tali r-raġonevolezza u l-plawżibbiltà ta' daww il-istimi tal-kost ma nbidlux meta mqabbla mal-RRP originali.

Kwalunkwe kriterju ieħor ta' valutazzjoni

- (19) Il-Kummissjoni tqis li l-emendi li ppreżenta Ċipru ma jaffettwawx il-valutazzjoni pożittiva tal-RRP stabbilita fid-Deciżjoni ta' Implimentazzjoni tal-Kunsill tat-28 ta' Lulju 2021 rigward ir-rilevanza, l-effikaċja, l-effiċjenza u l-koerenza tal-RRP skont il-kriterji ta' valutazzjoni stabbiliti fl-Artikolu 19(3), il-punti (a), (b), (c), (d), (db), (g), (h), (j) u (k), tar-Regolament (UE) 2021/241.

Valutazzjoni pożittiva

- (20) Wara l-valutazzjoni pożittiva mill-Kummissjoni tal-RRP, emendat meta nstab li l-RRP jikkonforma b'mod sodisfaċenti mal-kriterji għall-valutazzjoni stabbiliti fir-Regolament (UE) 2021/241, f'konformità mal-Artikolu 20(2) u l-Anness V ta' dan ir-Regolament, jenħtiegħ li jiġu stabbiliti r-riformi u l-proġetti ta' investiment meħtieġa għall-implimentazzjoni tal-RRP emendat, l-oġettivi intermedji, il-miri u l-indikaturi rilevanti, u l-ammont li għandu jsir disponibbli mill-Unjoni għall-implimentazzjoni tal-RRP emendat fil-forma ta' appoġġ finanzjarju mhux ripagabbli.

Kontribuzzjoni finanzjarja

- (21) Il-kost totali stmat tal-RRP emendat ta' Ċipru huwa ta' EUR 1 220 971 974. Peress li l-ammont tal-kost totali stmat tal-RRP emendat huwa oġġla mill-kontribuzzjoni finanzjarja massima aġġornata disponibbli għal Ċipru, il-kontribuzzjoni finanzjarja kkalkulata f'konformità mal-Artikolu 20(4) u mal-Artikolu 21a(6) tar-Regolament (UE) 2021/241 li hija allokata għall-RRP emendat ta' Ċipru jenħtiegħ li tkun EUR 1 020 223 681.

Għoti ta' self

- (22) L-appoġġ fil-forma ta' self disponibbli għal Ċipru li jammonta għal EUR 200 320 000 jibqa' l-istess.
- (23) Għaldaqstant, jenħtiegħ li d-Deċiżjoni ta' Implimentazzjoni tal-Kunsill tat-28 ta' Lulju 2021 tiġi emendata skont dan. Għal raġunijiet ta' ċarezza, jenħtiegħ li l-Anness tad-Deċiżjoni ta' Implimentazzjoni tal-Kunsill tat-28 ta' Lulju 2021 jiġi sostitwit kompletament,

ADOTTA DIN ID-DEĊIŻJONI:

Artikolu 1

Id-Deciżjoni ta' Implimentazzjoni tal-Kunsill tat-28 ta' Lulju 2021 dwar l-approvazzjoni tal-valutazzjoni tal-pjan għall-irkupru u r-reżiljenza għal Ċipru hija emendata kif ġej:

- (1) L-Artikolu 1 huwa sostitwit b'dan li ġej:

“Artikolu 1

Approvazzjoni tal-valutazzjoni tal-RRP

Il-valutazzjoni tal-RRP emendat ta' Ċipru fuq il-bażi tal-kriterji previsti fl-Artikolu 19(3) tar-Regolament (UE) 2021/241 hija approvata. Ir-riformi u l-proġetti ta' investiment skont l-RRP, l-arrangamenti u l-iskeda ta' żmien għall-monitoraġġ u l-implimentazzjoni tal-RRP, inklużi l-oġġettivi intermedji u l-miri rilevanti relatati mal-pagament ta' appoġġ finanzjarju mhux ripagabbli, u l-oġġettivi intermedji u l-miri addizzjonali relatati mal-pagament tas-self, l-indikaturi rilevanti relatati mal-issodisfar tal-oġġettivi intermedji u l-miri previsti, u l-arrangamenti biex il-Kummissjoni tagħti l-aċċess sħiħ għad-data rilevanti sottostanti huma stabbiliti fl-Anness ta' din id-Deciżjoni.”;

- (2) L-Anness huwa sostitwit bit-test stabbilit fl-Anness ta' din id-Deciżjoni.

Artikolu 2

Din id-Deciżjoni hija indirizzata lir-Repubblika ta' Ċipru.

Magħmul fi ..., ...

Għall-Kunsill

Il-President
